

№ 2.

КОШТ 4 АҮКС.

# ЧАСОПІСЬ

**МІНІСТЭРСТВА БЕЛАРУСКИХ СПРАЎ.**


УРАДОВЫЯ ПАВЕДАМЛЕЊНЯ.—СТАТУТЫ і ПРАЕКТЫ.—ВАЕННЫЯ АБГЛЯДЫ.—БЕЛАРУСКАЕ  
ПІСЬМЕНСТВА.—ГІСТАРЫЧНЫЯ МАТЭР'ЯЛЫ.—КРОНІКА БЕЛАРУСКАЙ СПРАВЫ.



АНТОН СМЭТОНА.

Прэзыдэнт Літоўскага Гаспадарства, выбраны  
Дзяржаўнаў Радай 4 красавіка 1919 году на  
тэрмін будаўніцтва Гаспадарства да устанаў-  
леныя сталага ладу Устаноўчым Соймам.  
Радзіўся ў 1874 годзе ў Вількаміршыне; пісь-  
меннік і юрыст; грамадзкі дзеяч Вільні.

КОУНА.  
Кастрычнік,  
1919.



2732

рычын і забастоўкі гэты нумэр „Часопіс” спозніўся выданьнем.

## ЗЬМЕСТ № 2 „ЧАСОПІС”:

### Т Э К С Т .

тацьца Редакцыі	Стр. 1—2.
БАРУСКИХ СПРАЎ, зробленая пры ўступленьні ў V-ты Габінет, ка 1919 г.	2.
УСКАЙ ДЗЕРЖАУНАЙ РАДЫ ДАМИНІКА СЕМАШКО	2—3.
Д. Р. 16 кастрычніка 1919 г.	
РУСКИХ СПРАЎ за 10 месяцаў істнаваньяя. Кароткі нарыс М. Засецкага	4—7.
5. Беларуска-Літоўскае жыцьцё	8—11.
6. Кроніка	12.

### МАЛЮНКІ.

1. Антон Смэтона—Прэзыдэнт Літоўскага Гаспадарства (1 стр. вкладкі); 2. Дамінік Семашко (стр. 3); 3. Вацлаў Ластоўскі (стр. 5); 4) Ёнас (Ян) Вілейшыс (стр. 6); 5. Городзенская Вакружная Камэндантура (стр. 8); 6. Генерал К. А. Кандратовіч (стр. 9); 7. Амерыканская Місія Маёра Росса ў Городні (стр. 10); 8. Прафэс. Э. І. Эпімах-Шыпіло (стр. 11).

## Чарговы № 3-4 „Часопіс”

выйдзе падвойным на Коляды і будзе зьмешчаць стацыі: праф. Э. Карскага, праф. Э. Вольтэра, праф. В. Смолко, М. Засецкага, Я. В. і ішн., а так сама малюнкі: „Городзенскіх Дзеячоў”, „Дзержаўной Рады” і выдатнейшых беларускіх і літоўскіх палітыкаў і вайсковых начальнікаў.

240155

605005

БІЛARУСКАЯ АКАДЕMІЧНА БIBLIOTEKА

# ЧАСОПІСЬ

**МІNІСТЭРСТВА БЕЛАРУСКІХ СПРАЎ.**

УРАДОВЫЯ ПАВЕДАМЛЕНЬЯ.—СТАТУГІ і ПРАЕКТЫ.—ВАЕННЫЯ АБГЛЯДЫ.—БЕЛАРУСКАЕ ПІСЬМЕНСТВА.—ГІСТАРЫЧНЫЯ МАТЭР'ЯЛЫ.—КРОНІКА БЕЛАРУСКАЙ СПРАВЫ.

## Зъмена Габінэту.

У апошнія два месяцы Габінэт Міхала Слежэвіча перэжываў цяжкія часы. Неудачы у загранічнай палітыцэ, што раз болей горшае фінансавае становішчэ, перэгружэннасць лішнімі, ды і ніздатнымі людзьмі многіх міністэрствау, якіх было аж чатырнаццаць, ваханья у вайсковай палітыцэ (замена Міністра Краёвай Абароны А. Мэркіса—новым Міністром П. Жадэйко), а так сама і нізгода паміж партыямі, кіруючымі справай адбудовы Гаспадарства, прымусілі ўвесь Габінэт М. Слежэвіча 2 каstryчніка г. г. падацца у адстаўку, якая і была прынята Прэзыдэнтам. Такім чынам IV-ты Габінэт Літоўскага Гаспадарства праістнаваў непоўная поўгода (ад 12 красавіка).

Пасля гэтай адстаўкі Прэзыдэнт Гаспадарства даручыў злажыць новы Габінэт Міністраў Члену Літоўскай Дэлегацыі у Парыже Эрнесту Гальваноўскаму, які і злажыў 7 каstryчніка г. г. так званы „дзелавы“ Габінэт, куды увайшлі:

1. ЭРНЭСТ ГАЛЬВАНОЎСКІ, Старшыня Рады Міністраў, Міністэр Грашовых Спраў, Гандлю і Прамыслу;
2. Праф. АЎГУСТЫН ВОЛЬДЭМАРАС, Міністэр Замежных Спраў;
3. Д-р ЕЛІЗЭЙ ДРАЎГЕЛІС, Міністэр Унутрэнных Спраў (куды увайшло і былое Міністэрство Працы і Сацыяльнай Апекі);
4. ЯЗЭП ТУБЕЛІС, Міністэр Прасьветы, Землеробства і Дзержаунай Маєтнасці;
5. ЛЮДВІК НАРЭЙКО, Міністэр Справядлівасці;

6. Генерал-лейтэнант ФРАНЦІШАК ЛЯТУКАС, Часовы Вярхоўны Галоўнакамандуючы і Упраўляючы Міністэрствам Краёвай Абароны (куды увайшло і былое Міністэрство Прадавольства, Памошнікам Упраўляючага М. К. А. назначаны Антон Мэркіс);
7. ВОЛЬДЭМАР ЧАРНЭЦКІ, Міністэр Шляхоў. Праз чатэры дні д. Э. Гакъваноускім было пацверджэна далейшае істнаваныне і нацыянальных Міністэрствау, як залежных ад нацыянальных прэдстаўніцтваў Літвы, а ласьне, асталіса надалей:
8. ЯЗЭП ВАРОНКО, Міністэр Беларускіх Спраў і
9. Д-р МАКСІМ САЛАВЕЙЧЫК, Міністэр Жыдоускіх Спраў.

Апошніе заседаныне старога складу Ураду адбылося 9 каstryчніка, на яком заслушана была вось якая Грамата:

Пану Інжэнеру

Эрнесту Гальваноўскаму.

Я, Прэзыдэнт Гаспадарства, на моцы § 9 аснауных законау Канстытуцыі Літоўскага Гаспадарства, гэтым зацверджаю утворэны праз Пана Габінэт Міністраў у гэтакім складзе (перэлічываюцца імёны Міністраў).

Гэтым прыказываю утворэнаму праз Пана і зацверджанаму праз мяне Габінэту Міністраў зараз жэ пачаць спаўненіне абавязкау.

АНТОН СМЭТОНА.

Прэзыдэнт Гаспадарства.  
Коўна, 7 каstryчніка 1919 году.

Новы склад Ураду абсуджан быу яшчэ і

у XV-ай сэсыі Літоўскай Дзяржаўнай Рады, скліканай 15 кастрычніка, калі Старшыня Рады Міністраў і злажыў Дзяржаўнай Радзе сваю Дэкларацыю. 16 кастрычніка Дзяржаўная Рада блізка аднаголосна выказала новаму Габінэту Э. Гальваноўскага свае давёрые. З погляду складу свайго—гэты V-ты Літоускі Габінэт зложэн не на коаліцыйным прынціпі,

**Заява Міністра Беларускіх Спраў Язэпа Варонко, зробленая пры уступленьні у V-ты Габінэт Літоускага Ураду на заседаньні Рады Міністраў 13 кастрычніка 1919 году.**

„ПАНЭ МІНІСТРЫ!

Уступаючы у сучасны V-ты Габінэт Літоўскага Ураду, я лічу патрэбным заявіць Вам, Панэ Міністры, вось гэта.

Ад паперэдніх Габінётаў асталоса многа нескончэнных спраў, датычачых беларуска-літоускіх адносін і умоў, зробленых пры самым пачатку гэтага хаўруса.

Гэтыя ўсе справы, а асабліва шмат спраў пакінутых толькі што быўшым Габінэтам д. Слежэвіча, патрабуюць ад новага складу Ураду многае мець на увазе і да споўненяя многага прыступіць не трацячы часу.

Беларуская тэрыторыя занята ворагам, ўсё што было адважнешага з нашай інтэлігэнцыі—сядзіць у польскіх турмах у Варшаві, у Вільні, у Городні, у Беластоку.

Члены Тарыбы—беларусы так сама там жа ужэ болей трох месяцаў. Беларускае войска у Городні аддана на зьдек праз неагляднасць старога Габінёту. Які лёс салдатаў і афіцэроў беларусоў, за што яны церпяць?

Тута-ка ні адзін Міністэр Краёвай Абароны яшчэ не парупіўся выдаць спэцыяльны закон аб беларускіх часціцах Літоўскай Арміі.

Беларуская школа—згінула, ідзе полёнізацыя беларусоў па ўсёй акупацыі; пазнанская і галіцыйская палякі з помачу жандармаў апекуюцца над нашай моладзьдзю, новыя вучыцелі не ведаюць, апроч польскай,—ніякай мовы, ні беларускай, ні расейскай, і ведама, што ад гэтага выходзіць. Беларускае

а чиста дзелавым, як па літоуску ён называецца „darbo Kabinetas“. Што дасыць нам гэты першы прыклад такога прынцыпу—уپядор заглядываць на будзем. З погляду ж партыйнага—V-ты Габінэт кавал правейшы за IV-ты; цяпер самыя левыя—Старшыня і нацыянальныя Міністры.

РЭДАКЦЫЯ.

насяленыне чэкае той чы іншай помачы ад Міністэрства Беларускіх Спраў, а што апошніе можэ зрабіць: бэз права зносін, бэз агітацыі, бэз друку, бэз кніг для школ, бэз средстваў. Пры такіх варунках ніякая абарона інтэрэсаў беларускага народу не магчыма.

Апроч таго ўсім ведама, што заграніцай вядзе сваю акцыю Урад Беларускай Народнай Рэспублікі; у нашых інтэрэсах, каб і з ім наступіла тое чы іншае паразуменіне, каб была ablégчэна наша праца, і каб хаўрус беларусаў з літвінамі апраудывау бы сваё імя.

Аб гэтым усім не раз падаваліся ужэ заявы у Габінэт. Адна запіска ляжыць ад ліпеня, праект закону аб Міністэрстві ляжыць ад пачатку жніўня. Між тым беларус ужэ паліў сваёй крывёй і землю на фронці.

Гэта ўсё прапаную новаму Габінёту мець на увазе, каб памылкі мінуўшчыны запрауды далі нам магчымасць працеваць разам у адбудове нашага супольнага Гаспадарства. Прэтэнзіі ж мае ніхай стануць у праграмі маёй з Вамі цяжкай працы”.

Міністэр Жыдоўскіх Спраў д-р М. Салавейчык затым зрабіў і сваю заяву адносна да нацыянальна-пэрсанальнай аўтаноміі.

Абодзіве заявы Радай Міністраў прыняты да свядомасці бэз спрэчак.

**Слова Члена Літоускай Дзяржаунай Рады (Тарыбы) - Дамініка Семашко сказанае на заседаньні Тарыбы - 16 кастрычніка 1919 году**

(на Дэкларацыю Старшыні Рады Міністраў, зложэную 15 кастрычніка г. г.)

„ВЫСOKAЯ RADA!

Беларусы, якія разам з Вамі церпяць усе цяжкесці будаўніцтва Літоўскага Гаспадарства,

маюць асаблівый дадаткі да Дэкларацыі, зложэний Старшынёй Рады Міністраў, - выходзячыя з гэтага.

У цяжкі для Літвы час прыступілі беларусы да супольнай працы і, як ведама, ідуць разам з Вамі рука аб руку, як шчырыя патрыёты і праудзівые сыны гэтай зямлі.

Маючы свае нацыянальныя асобнасьці, сваю мову і праз іх свае войскі, беларусы прыступаюць да будаўніцтва Літвы, як супольнай бацькаўшчыны на грунце аутаномнасці, веручы у Вашу демакратычнасць і шчырасць, у чым такжэ просяць Вас верыць і ім.



ДАМИНІК СЕМАШКО.

Член Літоўскай Дзяржаўнай Рады і член Прэзыдыуму Віленскай Беларускай Рады. Паходзіць з Расіенскай шляхты; Радзіўся ў 1878 годзе у Вільні. За участвыце ў рэвалюцыйным руху ў пачатку гэтага стагоддзя мусіў доўгі час жыць за граніцай. Ад снежня 1918 г. да кастрычніка 1919 г. прыймаў учасць ў Літоўскай Дэлегацыі у Парыжы ад беларусоў — на Міравой Нарадзе.

Беларускі народ церпіць многа: беларуская тэррыторыя занята польскімі войскамі, нашы дзеячы і нашы Городзенскія члены Тарыбы мучаюцца у польскіх турмах; над беларускім народам паневераюцца пан і легіанер. Беларускія школы ужэ у руках пазнанскіх вучыцелёў, ідзе полёнізацыя краю; ніхто ня можэ стрымаць апэтытоў Пілсудскага.

Але усе гэтыя нешчасція ні могуць і не разарвуць Беларуска-Літоўскага Хаўруса, каторы акроплен кроўю на палёх Грынвальда пры нашым славным Вітаўце, як і ў нашыя дні пад Нова-Александраўскам.

Нелічучы сябе звязаннымі с сучасным Урадам Беларускай Народнай Рэспублікі, хаўрусьнікі — беларусы не здраджаюць сваім з Вамі умовам і разам з Вамі будуць бараніць і Беласток, і Бельск, і Белавеж.

Зусім адкідываючы усякую думку аб сепаратнай палітыцэ, мы цвёрдо будзем дабівацца незалежнасці нашай і не дадзём яе, так званым, баронъскім калчакістам, нараўне з палякамі так сама на яе пакушаючымся.

Ніхай бароны з Заходу, баяра з Ўсходу і польскія паны з-пад Варшавы раз назаўсёды маюць на увазе, што зямля ў Літоўскім Гаспадарстве не для іх, гэта зямля зямляробаў і што назаўсёды мінуў час, калі мы былі іх падневольнікамі, іх слугамі.

Наш сярмяжны народ стаў сам гаспадаром сваёй зямлі і праз Устаноўчы Сойм выкажэ сваю апошнюю волю.

А да гэтага часу, калі польскія войскі будуць далей паневерацца над намі, то ніхай ніхто не вінаваціць нас, калі ніша кроў акропіць пальму Вэрсалльскага Міру. Тады ужэ прыйдзе народны і апошні суд над ворагамі нашага адраджэнья.

Мы стаім за добрасусецкіе адносіны да ўсіх бліжэйшых да нас народаў, але ні з палякамі, ні з бальшэвікамі, якія паневераюцца над нашымі правамі, ніякіх хаўрусоў мець не хочэм.

Лічым, што пры такіх нашых поглядах, мы не разойдемся з Вамі ў супольным будаванні Літоўска-Беларускага Гаспадарства, як будучага агульнага хаўруса ўсіх жывучых і ім народаў.“

Слова гэта была прынята голоснымі вокляскамі Прэзыдыуму, ўсёй Тарыбы і перэпоўнішай Ковенскую Ратушу публікі.

## Міністэрства Беларускіх Спраў

ЗА 10 МЕСЯЦАЎ ІСТНАВАНЬНЯ.

Кароткі нарыс.\*)

(Канец).

У ваенай справі дзеля кантролю над фармаваньнем беларускіх вайскаў і нагляду за людзьмі, якія пад відам беларусоў ішлі у войска, а так сама і дзеля устанаўлення ваеннага контакту з немцамі і атрыманьня ад іх ўсяго патрэбнага дзеля беларускіх салдатаў, быў утворэны пры Міністэрстві Беларускіх Спраў—спэцыяльны Ваенны Сэкрэтарыят, затым Городзенская Вакружная Камэндантура, зроблены перэмены у 1-шым Беларускім поўку, пачата арганізацыя беларускай конніцы.

Справа прасьветы ў акупаваных немцамі беларускіх частках ад момэнту Гэрманскай Ревалюцыі упала зусім, дзеля чаго Міністэрству прышлося пачаць працу на нова. Назначаліся школьныя аб'ездныя інспектары, якія выяснялі палажэньне школы на мейсцох, арганізаваліся вучыцельскія зьезды і хаўрусы, утворэны быў кантроль над школамі, назначаны пэнсы вучыцелем, прывезены з Вільні кнігі дзеля школы, заложэна спэцыяльная студэнцкая камісія у Городні, якая адновіла Городзенскую Народную Бібліятэку і забрала туды раскіданыя па ўсяму месту архівы, арганізована помач, як дзеячам прасьветы, так і вучням. Заложэна першая у Городні беларуская газэта „Беларускі Народ“, а такъ сама Городзенскі Аддзел Культурна-Прасветнага Таварыства „Бацькаўшчына“, с тыднёвікам пад такой жэ назвай.

Аднымі з нашых найвялікшых багацьцяў у Городзеншчыне зьяўляюцца: Нёман і Белавеж. Міністэрства арганізавала надзор бассейну Нёмана і мастоў прац яго, пачала справу з немцамі аб перэдачы ўсіх шляхоў, як водных, жэлезнадарожных, так і шасэйных, а такжэ і ўсёй маентнасьці іх, увайшла у бліжэйшыя зносіны з прафэсіянальным хаўрусом чугуншчыкоў. Паслала сваіх людзей ў Белавеж у справі статыстыкі лесных загато-

вак (якіх было больш як на 1.000.000 марак), лесных чугунак і тартакоў, заводаў тэрпэтыну і смалы і інш.

Разам з гэтым усім была звязана і пачтова-тэлеграфная справа, да якой Міністэрства так сама прычынілася, бачучы поўную адрезанасць Городна ад Коўны, дзе быў цэнтр.

Справа суда, назначэнье новых судзяў, замейсцэ нямецкіх, чы раней назначэных Літоўскім Урадам, але не прыехаўшых на мейсцэ, барацьба з польскімі элемэнтамі у Городні і Беластоку—і гэта была штодзённая праца Міністэрства. Апроч таго прышлося займацца і балючай справай—памачы бежэнцам, ваеннапалонным, бедным, арганізацыёй ім сталовых і спэцыяльных перэсылальных пунктаў і т. д.

Адным словам усё ад пропаганды да таргова-прамысловых спраў, усё прахадзіла праз Міністэрства Беларускіх Спраў, якое ў той момэнт справядлівей было бы назваць Міністэрствам Беларусі, чы „Вобласным Упраўленнем“.

Фактычна такое „вобласное“ палажэньне адпаведала ужэ зробленым умовам паміж беларусамі і літвінамі, хоць перэселенне Міністра Беларускіх Спраў у Городно зроблена была па ініцыятыве самаго ж Міністра, але злыя языкі, нават і з беларусоў, пачалі сеяць думку аб tym, як бы такое становішча не дало вельмі многа правоў Міністру, проці якога пачалася вясьці кампанія ў гуртку, колькі месяцаў таму назад быўшым вельмі „памешчыцкім“, а тута-ка адразу стаўшым „падбальшэвіцкім“.

Момэнт прыходзіў вельмі крытычны. Немцы выходзілі дамоў. Палякі пасовываліся на Саколку і Городно. Городзенская Дума разам з воражэ настроенным да літоўска-беларускай справы „панам Лістоўскім“ бунтавалі грамадзянства. Жыды—беднейшыя не ведалі куды кінуцца, чы у бальшэвізм, чы да беларусоў, багатыя, не жаль, пачалі туліцца да невялічкай кучкі палякоў, якія ужэ шылі амарантовыя штандары польскім легіонам.

\* ) Пачатак гл. ў № 1 „Часопісі“.


Цэнтр Літоўскага Ураду, не ведама з якіх прычын, цягнуў усе справы, аб вырэшэнні якіх паставіла свае пытаньня Міністэрства Беларускіх Спраў. Відаць было, што Рада Міністроў і сама спалохалася „беларускага генерал-губернатарства“. Зацяжка у пасылцы гроши, невыразныя адносіны да 1-шага Беларускага поўка, а так сама і ўнутрэнныя ваханьні,—псавалі справу Літоўскай Дзяржаўнасці ў Городні, і, каб абараніць яе ад западу, Міністэрства Беларускіх Спраў у сакавіку ужэ пачало перэносіць свае установы з Городна ў Коўну.

Як раз 12 сакавіка зьменіўся Урад. Габінэт М. Слежэвіча заменіў новы Габінэт Ф. Давідайтіса Ражон паміж соцыялістычн-каліцкім Габінэтам і хрысьціянска-дэмакратскай Дзяржаўнай Радай (Тарыбай), якая ад папаўнення выбранымі на Другой Літоўскай Конфэрэнцыі (у студзеню г.г. у Коўні) не палевела, даў сябе чуць, і Тарыба злакыла сабе Габінэт па сваіму густу. У новы Ўрад увайшлі: Ф. Давідайтіс—Старшынёй Рады Міністроў, А. Стульгінскі—Міністром Ўнутрэнных Спраў, Ян Ічас—Міністром Правасуды, А. Мэркіс—Загадчыкам Міністэрства Краёвай Абароны, Л. Нарэйко—Міністром Справядлівасці, В. Петруліс—Загадчыкам Міністэрства Грашовых Спраў, -- Ян Шымолюнас—Загадчыкам Міністэрства Шляхоў. Міністру Беласкіх Спраў Я. Воронко запрапановано было д. Ф. Давідайтісам заставацца на сваёй пасадзе надалей, пакуль не дадуць новага кандыдата беларускія дэпутаты ў Тарыбе.

Ад самай першай гадзіны стварэння новага З-цыяга Габінету відаць было, што ён пратрывае не доўга. Хутка Старшыня захварэў і яго абавязкі пачаў нясці д. А. Стульгінскі. Беларуская справа за гэты час пережывала поўны застой, ніхто не ведаў—што далей рабіць. Між тым „эвакуацыя“ Міністэрства Беларускіх Спраў з Городна пасовывалася далей.

Адным з яскравейшых момэнтоў у той час з'явіўся прыезд 19—20 сакавіка у Городно з Коўны разам з Міністром Бела-

рускіх Спраў—Амэрыканскай Прадавольчай Камісіі з маёрам Россам на чале. Яму беларускія установы пасыпелі злакыць свае жаданні і аб'ясняць палажэнніе Городны у звязку з польскай авантурай і захопленнем пачякамі Беластоку.



ВАЦЛАЎ ЛАСТОЎСКІ.

Член Літоўскай Дзяржаўнай Рады, Віцэ-Старшыня Віленскай Беларускай Рады (і Старшыня Беларускага Прэдстаўніцтва ў Л. Д. Радзе); вядомы беларускі дзеяч, пісьменнік і гісторык; фундатар беларускага выдавецтва школьніх падручнікаў. Выехаў у ліпеню г.г. у Вільню ў окупацию, скуч да гэтага часу і не вернуўся.

Габінэт Ф. Давідайтіса—А. Стульгінскага ледзь-ледзь дацягнуў да месяца. 12 красавіка М. Слежэвіч зноў вярнуўся да ўлады, з якога дня і пачаў функцыянаваць новы коаліцыйны 4-ты Габінэт блізка з тымі ж самымі людзьмі што і 2-й Габінэт.

Да таго ж у пачатку красавіка прынята была Тарыбай новая Констытуцыя Літоўскага Гаспадарства, а 4 красавіка увайшлі ў Тарыбу новыя члены-беларусы,\*)) як прат. І. Корчынскі, д-р К. Белецкі, і быў выбраны таго ж дня згодна з Констытуцыёй—Прэзыдэнтам Гаспадарства—Антон Смэтона. Паміж беларускімі прэдстаўнікамі Тарыбы і беларускімі


\*)) На мейсце выйшоўных з Тарыбы з певысьмененых прычын д. д. І. Луцкевіча і Я. Станкевіча.

арганізацыямі вяліся у той мамэнт перэгаворы, каб Язэп Варонка, згодна з яго ж пра-  
пазыцыёй,—больш у Літоўскі Урад не ўходзіў і каб мейсцэ Міністра занялі альбо Вацлаў Ластоўскі, альбо Петрук Крэчэўскі. Першы недаўна перэтым пакінуў сваю пасаду беларускага атташэ пры Літоўскім Пасольстві ў Бэрліне. Перэгаворы гэтая ні да нічога не прывялі. Справа беларуская у Городні,—у звязку з пасовываньнем палякоў на поўнач гінула. Вільня чэкала полякоў ад Ліды, куды яны зайшлі раней. Адносіны і умовы паміж літвінамі і беларусамі прынялі даволі невыразны характэр і дзеля таго, каб гэта невыразнасць не папсавала зусім беларускай палітычнай лініі, Міністэр Беларускіх Спраў прымушаны быў застацца бэз зъмены.

Раздзяленыне партфэляў у 4-тым Літоўскім Габінэце адбылося такім парадкам: Старшыннёю Рады Міністроў і Загадчыкам Міністэрства Загранічных Спраў стаў—М. Следжэвіч, Міністром Краёвай Абароны—А. Мэркіс, Ўнутрэных Спраў—П. Леонас, Справядлівасці—Л. Нарэйко, Таргоўлі і Прамысловасці—праф. І. Шымкус, Грашовых Спраў—Я. Вілейшыс, Землеробства і Дзяржаўной Маентнасці—А. Стульгінскі, Шляхоў—В. Чарнэцкі, Харчовых Спраў—С. Кайрыс, Працы і Сацыяльнай Апекі—І. Пакніс, Прасаветы—Я. Тубеліс, Беларускіх Спраў—Я. Варонко, Міністрам бэз партфэлю—І. Шэрнас; Прафэсар А. Вольдемарас заставаўся Старшынёй Літоўскай Дэлегацыі у Парыжу і Міністром Загранічных Спраў.

У канцы красавіка палякі занялі такі Городно, не глядзячы ні на якія заходы Міністэрства Беларускіх Спраў перэд другімі ужэ Місіямі Антанты: як перэд Французскай Місіяй—палкоўніка К. Рэбуля, перэд Вялікабрытанскім прэдстаўнікам д. Гранд-Батсанам і іншымі. Не памагла беларускай справе і Літоўская Місія, якая зъездзіла ў Варшаву ў красавіку, варочаючыся дамоў ужэ праз акупованую палякамі частку не толькі беларускіх, але і чиста літоўскіх зямель...

Праз недагляд Міністэрства Краёвай Абароны і сэпаратную палітыку неколькіх афіцэроў 1-шага Беларускага поўка, беларускіе войска асталося ў Городні ў польскай акупациі з умовай, што яно можэ выйсьці з туль цэлым па свайму жаданню. На практицэ „умова з палякамі“ давяла да таго, што 1 чэрвеня 1-шы Беларускі поўк у Городні быў палякамі зусім разаружан, арабаван, людзі, асабліва афіцэры, ўкінуты ў турмы, і беларуская вайскавая справа на сваёй жэ бацькаўшчыне зусім скасована варшаўскім набежчыкамі.



ЕНАС (ЯН) ВІЛЕЙШЫС.

Былы Член Літоўскай Дзяржаўнай Рады і Міністэр Ўнутрэнных і Грашовых Спраў (у 2-ом і 4-ым Габінетах М. Следжэвіча). Ціпер-Старшыня Літоўскай Надзвычайнай Дэлегацыі ў Зьеднаныя Штаты Паўночнай Амэрыкі, куды выехаў з Коўны праз Бэрлін у канцы кастрычніка.

Адзін з найпрыхільнейшых да беларусоў літоўскіх палітычных дзеячаў.

Ад травеня Міністэрства Беларускіх Спраў стала кіраваць ужэ беларускай палітыкай ў Літве з Коўны. У гэтым месяцы звязь з Городзеншчынай падтрымлівалася яшчэ толькі нелегальным спосабам, аб афіцыяльных зносінах з роднай старонкай не магло быць і размовы: уселякая папера, чы пасылка, чы гроши, чы самыя пасланцы гінулі ў руках польскіх пагранічных жандармаў.

якія асабліво глядзелі, каб забіць беларускае палітычнае жыцьцё і разарваць хаўрус беларусоў з літвінамі.

Міністэрство Беларускіх Спраў ліквідавала часць сваіх устаноў, зъменышла лік служачых, з другога боку Міністэрства Краёвай Абароны прыняло на сябе і ўсе абавязкі Ваенага Сэкрэтарыяту Міністэрства Беларускіх Спраў. Не згоршаму развязанню беларускага вайсковага пытання дапамог у свой час, назначены 5 траўня, першы Галоўкамандуючы Літоўскай Арміёй генерал С. Жукоўскі. Пры яго помачы, заложэнія яшчэ зімою ў Коўні беларускія вайсковыя часткі пад наглядам Беларускага Вайсковага Стала (пад начальствам афіцэра В. Казлова) пашырліся і ў летку выйшлі на пазыцыі. Легам так сама прабіўся з Городна 1-шы Беларускі швадрон пад камандай афіцэра М. Глінскага, які, пакінуўшы у польскіх лапах часць свайго добра, пад беларускім штандарам увайшоў у Коўну 31 траўня.

У чэрвеню так сама былы Камандзер 1-шага Беларускага поўка К. Езавітаў прыняў начальство Кацэлярыёй Міністэрства, якую веў аж да канца верасьня.

Канец лёта і пачатак восені не далі нічога добра гдзеля беларускай справы. Справа з поўком у Городні, справа з лепшымі беларускімі арганізацыямі і установамі, большэсць сябрукоў якіх папала у польскія турмы, — што дня то горшыліся.

17 жніўня Міністэр Беларускіх Спраў падаў Літоўскуму Міністру Загранічных Спраў вялікі пратест проці уціску, зьдзеку і самаўпраўства палякаў у беларускай зямлі, але да канца верасьня нічога пасъля пратэсту не зъменілася. Як раз у верасьні даў сябе чуць у Літве ўласны грошовы крызыс, праз які так сама не мала пагоршылася і беларуская справа; людзі ў Городзеншчыне асталіся бэз духоўнай помачы: бэз кнігі, бэз школаў, бэз газэтаў (усе існаваўшыя пад польскай акупациёй беларускія газэты зачынены палякамі— „Беларуская Думка“, „Бацькаўшчына“, „Родны

Край“), бэз помачы бежэнцам, вучыцелём, ваеннапалонным.

Асыгнованыя на Беларускія Вучыцельскія Курсы у Вільні праз Міністэрства Беларускіх Спраў 19.000 марак вучыцелю І. Антонаву, у дарозе заарэштованы палякамі разам з д. Антонавым. Гроши пасланыя беларускаму духавенству ў Городно спаткаў такі ж лёс. Адным словам і ўнутрэнія варункі ў гэтай невялічкай часці Літоўскага Гаспадарства— не памагалі беларускай справе: звязь з Городном, яго уцэлеўшымі установамі і дзеячамі— аставалася толькі духоўная і нелегальная.

Парваная праз час бальшэвіцка-польскіх авантур звязь Міністра Беларускіх Спраў з Вільній, асабліва з Віленскай Беларускай Радай, пасъля заціша зноў адновілася афіцыяльная дэкларацыёй новага Старшыні Віленскай Рады— М. Қахановіча\*), на якую Міністэр адказаў сваёй згодай. Да іншых устаноў штурчна утворэных, як „Цэнтральная Рада Городзеншчыны“, чы на польскія маркі заложэнная „Цэнтральная Рада Віленшчыны і Городзеншчыны“, Міністэрства Беларускіх Спраў ніякага дачынення не мела.


Пад канец верасьня Габінэт М. Слежэвіча перэжываў дзелавы крызыс. Ба ўсіх галінах будаўніцтва Гаспадарства— праца не клеілася, ўсюдцы рабіліся памылкі, чы просто Урад на ўсё закрываў вочы.

Беларуская Справа так сама нікла: ні дакладная запіска аб паважнасьці сучаснага палажэння для беларускай справы, ні праект „Часовага палажэння аб Міністэрстве Беларускіх Спраў“, ні пытання аб законі дзеля беларускіх войскаў, ні смёты на друкі— ні што не было парушэнна да 1 каstryчніка.

З 1 каstryчніка Міністэрства Беларускіх Спраў ўступіла ў 11-ты месяц існаваньня.

М. ЗАСЕЦКІ.

\*). Да таго Старшынёй быў кіраўнік газеты „Гаман“— Антон Луцкевіч.



ГОРОДЗЕНСКАЯ  
БЕЛАРУСКАЯ ВАКРУЖНАЯ  
КАМЭНДАНТУРА

у сакавіку-красавіку 1919 г.

На фатаграфії—ўсе чыны Камэндантуры: Камэндант Городна—Л. Калугін, афінэры—М. Антонаў, П. Навчэр (ципер у польскім вастрозі), М. Глінскі, М. Дземідаў і др., пешая, конная (чаець 1-шага швадрону) і кулеметная каманда—перед домам Камэндантуры. На ганку троі штандары: насярэдзіне чырвоны з белай пагоній—дзяржаўны штандар, а з баку—беларускі нацыянальны (бела-чырвона-белы) і літоўскі (жоўта-зелёна-чырвоны).

## БЕЛАРУСКА-ЛІТОУСКАЕ ЖЫЦЬЦЕ.

### БЕЛАРУСКАЯ СВЯДОМАСЦЬ.

За апошні год існаваньня беларускіх дзяржаўных установ у Віленшчыне, Городзеншчыне і Ковеншчыне не раз прыходзілася спатыкаць людей, нават займаючых і высокое урадовае положэнне, якія падымалі на съмех ўсё, што ёсьць у беларусоў, кажучы, што ніякіх беларусоў у вас (гэта значыць у установах Міністэрства Беларускіх Справ) німа, што вашыя людзі ўсе—рускія і толькі падшываюцца „пад беларусоў“.

Праўда, вялікая лічба грамадзян—родам беларусоў, якая за гэты год мела справы з беларускімі установамі, не гаворыць добра па беларуску, не ўмее пісаць па нашаму, хоць зусім граматна па расейску, чы па польску. Але гэта не значыць, што яны не беларусы, што яны не шчырэйшыя ад тых, хто і пішэ і гаворыць па беларуску,— як кажуць, „на пяцёрку“. Мінулы год гэта паказаў, што бэларусы, якія і не гаварылі добра „па прасту“—злажылі нават свае голавы за беларускую справу і крывёю акрапілі родную землю.

Калі б так глядзелі на гэту справу беларускія дзеячы, то ім не было бы з кім працаваць. Беларускі рух не мае яшчэ такога шырокага распаўсюджэння, як польскі, чы украінскі, чы нават літоўскі, і прычыны гэтага добра ведаюць тыя, хто робіць закіды, што ў нас „многа рускіх“. Ў гэтых закідах ёсьць і многа і варожага да беларускай справы, таму слова гэтых людзей мы повінны адкідаць з абраўдаю.

Надварот, у нас ёсьць вельмі пекныя прыклады, калі людзі добра гаворачыя па беларуску—прадаюць Беларусь палікам, польскім паном! Чы

гэта ляпей? Чы не горшыя гэтыя людзі ад нашых беларускіх „расейцаў“.

Як на прыемнасць можем үказаць, што за гэты год не толькі мала усвядомленная беларусы сталі добрымі нацыянальнымі працаўнікамі, але нават запрауды не беларусы, нічаго супольнага з нашай баяцькаўшчынай да гэтага не меўшыя, сталі не толькі добра усвядомленымі нашымі прыяцелямі, але пачалі і пісаць і гаворыць па беларуску, не гледзючы на тое, што атрымалі адукацию ў чиста расейскіх, чы загранічных універсітэтах і запрошаны былі да працы, як інструктары, чы спэцыялісты. Што датычыць беларусоў тут ў ласына літоўской часці Гаспадарства,— то у гэтым сэнсі нашыя беларусы вайсковыя не могуць дачэкацца чарговай беларускай часопісі, чы книгі і пішуць нам лісты, каб як найболей даслаць ім беларускіх газет, книжок, песеньнікаў і т. пад.

У добры час, нашыя гаротныя сермяжнікі—братья: „Заглянене сонцё і ў нашэ ваконцё!“


### XV-ая СЭСЯЯ ДЗЕРЖАЎНАЙ РАДЫ.

15 верасня ў залі старасьвецкай Ковенскай Ратушы па указу Прэзыдэнта Гаспадарства адчынілася XV-ая сэсия Літоускай Дзержаунай Рады.

Першы сход Рады адчынен быў словам Прэзыдэнта Гаспадарства Антона Смэтоны і прамовай Старшыні Рады Станіслава Шылінгаса.

Парадак заняццяці Рады намечан быў спершы такі: 1. Дэкларацыя Прэм'єра Міністра, чы Старшыні Габінэту Міністроў-Э. Гальваноўскага, 2. Даклад Заведываючага Дзержаўным Кантролем Ю. Зубрыцкага, 3. Пытаньне аб самауправленьнях, 4. Закон

аб Устаноўчым Сойме Літвы, 5. Зъмена нікаторых пунктаў Констытуцыі 4 красавіка, 6. Перэгляд бюдžету Дзяржаўнай Рады, 7. Выбары Прэзыдыуму Дзяржаўнай Рады згодна з § 5 Статуту Д. Р. і мн. інш.



**Генерал К. А. КАНДРАТОВІЧ.**

Былы Віцэ-Міністэр Краеўскай Абароны-беларус. Пры ём пачалася арганізацыя беларуска-літоўскага войска у Вільні 23 лістапада 1918 года. Ціпер генерал знайходзіцца ў Парыжы. Ад каstryчніка 1917 г. да канца 1918 г. К. А. працаў у беларускіх організацыях у Менску-Беларускім.

На выкарыстаныні усіх гэтых пытаньняў, зноў такі згодна з Констытуцыёй, Дзяржаўная Рада пачала разглядаць тыя законы, якія падгатаваў Габінэт Міністроў, дзеля таго што ён ў час сэсыі Рады ні воднага закону сам прыняць ня можэ. За недастачай мейсца у „Часопісі“, дэтальных абглідаў кожнага засеанья мы даць ня маём магчымасці. XV-ая сэсія Дзяржаўнай Рады пратрывае да Каляд бягучага году.

#### У БЕЛАРУСКІМ ВОЙСКУ.

##### НАГРАДЫ БЕЛАРУСАМ.

Прыказам Прэзыдэнта Гаспадарства ад 22 жніўня 1919 г. за храбрасць у баёх з ворагам атрымалі награды—крыж „За Бахаўшчыну“—такія беларусы-вайсковыя: афіцэры: А. Ружанцоў, С. Сатыга; ўзводныя: Т. Шаркоў, А. Шульц, П. Грохойскі; аддзелённыя: Н. Дуброўскі, В. Курыкоў, В. Новікоў; стрэлкі: А. Канвайтіс, М. Занцэвіч, В. Барыла, М. Краўз, А. Сакалоў, В. Шарвайтіс, С. Валковіч.

Як нас паведамляюць, ў хуткім часе будуць награджэнны яшчэ колькі беларусоў-вайсковых з нашых нацыянальных частак.

##### ПРАІЗВОДСТВА БЕЛАРУСОЎ.

З беларусоў-афіцэроў праізведзены ў новыя вайсковыя чыны такія: ў палкоўнікі В. Міхалоўскі з 29 студзеня 1917 г., ў палкоўнікі-лейтэнанты М. Яніцкі з 5 траўня 1919 г., ў маёры А. Ружанцоў з 18 траўня 1918 г. і А. Ганзэн з 13 каstryчніка 1919 г., ў капітаны: В. Казлоў з 27 каstryчніка 1917 г., П. Дзехцяроў з 29 сакавіка 1919 г., П. Ферэнцэвіч з 13 каstryчніка 1915 г. і В. Дзехцяроў з 29 верасня 1919 г., ў старшия-лейтэнанты: П. Ласінскі з 9 студзеня 1918 г. і А. Парахоўнікаў з 23 каstryчніка 1916 г.

Да таго дабаўляем, што маёр А. Ружанцоў назначэн Камандзерам NN Беларускага Батальёну.

##### ПРАВЫ ЖЫДОЎСКАГА НАСЯЛЕНЬНЯ У ЛІТВЕ.

Намі атрымана копія лісту Літоўскай Дэлегацыі на Міравой Нарадзе ў Парыжы ад 5 жніўня г.г. і адрасованага Камітэту Жыдоўскай Дэлегацыі там жэ пры Міравой Нарадзе. Ліст гэты падпісаны Старшынёй Літоўскай Делегацыі праф. А. Вольдэмарасам і Сэкрэтаром П. Клімасам і мае такі зъмест:

„Зъвертаючыся да нашай гутаркі, якая была ў канцы ліпеня г.г., маем гонар представіць Вам такія ведамасці, якія датычаць нашых жыдоўскіх суграмадзян. Літоўскі Урад, за згодаю жыдоўскага прэстаўніцтва, прыняў у гэтым пытаньні гэтакія прынцыпы, якія ужэ складаюць, чы будуць складаць часць аснаўных законаў.

1. Асобы жыдоўскай нацыянальнасьці, як і ўсе грамадзяне бэз рожніцы нацыянальнасьці, веры і мовы карыстаюцца поўнасцю правоў грамадзянскіх, палітычных і нацыянальных. Равіны знайходзяцца ў тым жэ прававым палажэнні, як і асобы духоўнага званьня другіх вераў.

2. У законадаўчых установах жыды прэстаўлены, чы будуць представлены прапорцыянальна.

3. Жыды прыймаюць участьце ў Урадзе і ў судовых установах. Дзеля споўненія іх спраў утворэна спэцыяльнае Міністэрства Жыдоўскіх Спраў.

4. Статут аб прапорцыянальным прэстаўніцтве ў законадаўчых установах гарантуюцца утварэннем нацыянальной жыдоўскай куры, чы якім небудзь другім способам, якое знайдзена будзе найбольш адпаведающим мэці.

5. Жыды маюць права свабодна карыстацца сваімі мовамі ў публічных сходах, у друку, ў тэатру, у школах, пры злажэнні уселякіх актаў, маючых прававы характар, у судах і ў урадовых установах.

Прыметка: Літоўская мова прызнаецца мовай дзержаўнай. Усе публічна прававыя установы, за выключэннем устаноў жыдоўскай нацыянальнай аўтаноміі, павінны зносіцца выключна на гэты мове<sup>\*\*</sup>). Абучэнне літоўскай мові абавязкова ва ўсіх жыдоўскіх школах, як пачатковых, так і сярэдніх.



АМЭРЫКАНСКАЯ МІСІЯ МАЁРА РОССА У ГОРОДНІ-20.ІІІ.1919 г.

Перэд ад'ездам Місіі у Варшаву-на вагазал: 1-3. Маёр Росс з сваімі помошнікамі; 4. Начальнік Городзенскага гарнізону аф. К. Езавітаў; 5. Літоўскі предстаўнік пры Місіі д-р В. Бартушка; 6. Былы Камандзер 1-шага беларускага поўка-аф. М.Лаўрэнцьеў; 7. Камандант м. Городно-Л. Калугін.

6) Права жыдоў съяткаваць суботу и другія съвяты не будзе абмежована ні якім способам; аднак, не можэ быць разглядана, як абмежаванье вышэй памянёных правоў,—нясеньне павіннасцяў, у роўнай меры наложаных на ўсіх грамадзян и патрэбных дзеля абароны бацькаўшчыны, а так сама дзеля падтрыманья грамадзянскага парадку.

7. Жыды аўтаномны у сваіх ўнутрэных спраўах. Такім лічацца: спраўы рэлігійныя, дабрачынныя, сацыяльныя помачы, абучэння і наагул ўсяя вобласць духоўнай культуры. Межы спраў нацыянальнай аўтаноміі будуть дакладна устаноўлены законадаўчым шляхам і гарантаваны аснаўнымі законамі.

Установамі жыдоўскай аўтаноміі з'яўляюцца мейсцовая грамады і хаўрусы грамад. Парадак арганізацыі грамад і хаўрусу з іх, а так сама і формы предстаўніцтва будуць акрэслены асобым законам.

Абучэнне ў пачатковых жыдоўскіх школах будзе абавязковым, агульным і бэзплатным, калі такі самы парадак будзе законадаўчым шляхам устаноўлены так жа і дзеля другіх пачатковых школ.

8. Установы жыдоўскай нацыянальнай аўтаноміі, з прыкладу органаў тэрыторыяльной аўта-

<sup>\*)</sup> Да беларусоў гэта адносіцца не павінна! Прым. Рэд., Ч.

номії <sup>\*\*) разглядаюцца, як урадовыя установы і яны маюць права у межах іх спраў і компэтэнцыі, выдаваць пастановы, абавязковыя для асоб сваёй нацыянальнасці.</sup>

Апроч таго, яны маюць права аблагаць сваіх членаў спэцыяльнымі налогамі дзеля пакрыцця сваіх расходаў.

Што датычыць правоў грамадзянскіх, жыдоўскія грамады і хаўрусы грамад уладаюць правам юрыдычных асоб. Апроч таго, ім даецца права прыймаць ахвяры і дары ад жывых, чы па тэстамэнту. Яны так сама атрымліваюць грошовую помач ад Гаспадарства, калі такую ж помач, назначэнную дзеля падобных мэтаў, будзе Гаспадарства даваць такім самым установам другіх нацыянальнасцяў. Грошовая помач павінна быць раздзелена прапорцыянальна між усімі нацыянальнасцямі.

Мы маём надзею, што Вы знайдзецце вышэй апісаныя права здаволіваючымі, каб абезпечыць згоднае жыццё нашых суграмадзян—жыдоў, на колькі гэта залежыць ад Констытуцыі, і, што Вы хучэй прымесце права, даннага дабравольна, ніж тия жэ навязаныя прымусам“.

#### СКАСАВАНЬНЕ 1-ШАЙ БЕЛАРУСКАЙ ГІМНАЗІІ.

Тысяча першай плямай на хвалённую свабодалюбівую польскую дэмакратію ляжэ скасаванье палякамі 1-шай Беларускай гімназіі ў мястэчку Буцлаві, Віленскай губэрні.

Колькі каштавала працы беларускім дзеячам стварыць гэту першую беларускую сярэднюю школу ў летка 1918 года. Колькі зьдзеку і нагавораў панісьлі фундатары гімназіі:—Дырэктар, вядомы беларускі пэдагог Язэп Васілевіч і вучыцель, кооператар Адвард Будзька, а так сама і Старшыня Буцлаўскага Кооператыву. Мейсцовых памешчыкі—паляк нагаварываў німецкага камэндата, што фундатары гімназіі—бальшэвікі, і навакол ніякіх беларусоў німа, і што гэта ўсё робіцца, каб бунтаваць народ. Пасядзелі беларускія дзеячы пад арэштам, самы вазілі бэлькі з лесу на дом дзеля гімназіі (якая будавалася па праекту беларускага архітэктара д. Л. Дубейкоўскага у старасьвецкім стылю), самы збералі па капейцы гроши.

Найвялікшую дапамогу Буцлаўскай гімназіі зрабіў Народны Сэкрэтарыят Беларусі, які асыгнаваў на будоўлю болей 60,000 марак і выдаў гімназіі, як гэта было у старыя часы, асобную Грамату<sup>\*\*</sup>). Цяпер же, не гледзючы на прозьбы 500 селян—беларусаў, дзеяці якіх вучыліся у гімназіі,—палякі зрабілі сваё кайнава дзела.


<sup>\*)</sup> Як у беларусоў. Прым. Рэд., Ч.

<sup>\*\*) Сучасны Міністэр Беларускіх Спраў з'яўляецца Пачатковым Апекуном Буцлаўскай гімназіі.</sup>

Гэта—у той самы момэнт, калі яны у Вільні адчыняюць польскі „Універсітэт Стэфана Баторага“ дзеля аканчацельнага спольшчэння нашага гаротнага народу.

Вось, калі б гэтыя 500 селян напісалі прозьбу „аб прылуччэні“ іх да Польшчы, іх голас быў бы чуць ўсюды...

Сляпая шляхта, куды цябэ нясе!?



Праф. Б. І. ЭПІМАХ-ШЫПЛЛО.

Фундатар вядомага беларускага выдывецтва „Загляне сонцэ і ў нашэ ваконцэ“ у Пецярбурзі, аўтарытэтны знаўца беларускага адраджэння і апякун многіх нашых пісьменнікаў і дзеячаў. За сваё шчырае учасцьце і свядомасць у беларускім руху і заслугі перэд беларускай культурай Браніслаў Ігнатавіч мае першае права на імя „беларуска гага Нестара“.

### БАРАЦЬБА ЗА ГОРОДЗЕНШЧЫНУ.

Міністэр Беларускіх Спраў 16 кастрычніка падаў Начальніку Дыпломатычнай Місіі Велікабрытанскага Ураду (British Commission for the Baltic Provinces) у Коўні Б. Ўарду запіску такога зъместу:

„Паўтараючы ўсе мае многаразовыя пратэсты, зверненыя да Прэдстаўнікоў: Велікабрытанскага Ураду д. Грант-Ватсона; Амерыканскага Ураду: д. палкоўніка Гровэ, д. маёра Росса, д. падпалкоўніка Грына; Французскага Ураду: д. палкоўніка Рэбуля, а так жа мой пратэст ад 17 жніўня г. г.


да ўсіх Урадаў Антанты наагул з поваду бэзаконьні, сваевольля і ўціску, якія пануюць у, так званай, польскай акупациі, гэта значыць на ўсіх беларускіх землях, лежачых на ўсход ад рак Нарвы і Буга і далей па Нёману і Дзвіне, маю гонар злажыць Вам такія мае прозьбы, якія датычаць грамадзян беларусоў, населяючых быўшы Городзенскую і Віленскую губэрні, а так сама і Аўгустоўскі павет быў Сувалскай губэрні:

1) Паспяшыць з утварэннем Ваенна-Следчай Камісіі, якая, як паведамляе Міністэрства Краёвай Абароны, складаецца ужэ ў працягу двух месяцаў і ў якую павінны былі ўвайсьці вайсковыя прэдстаўнікі, як Антанты (англічанін, амэрыканец, француз), так і Літвы (беларус і літвін) дзеля паездкі у Городно і абследавання прычын разаружэння 1-шага Беларускага пешага поўка палякамі, адабранья у поўка ўсёй маетнасці (у тым ліку прыватных рэчаў афіцераў і салдатаў,) і трыманья у турмах беларускіх афіцэраў і салдатаў, а затым дзеля аддання пад суд прэдстаўнікоў акупацийнай улады.

2) Утварыць спэцыяльную Судова-Следчую Камісію (як былая камісія сэнатара Моргентаў ад імя Амерыканскага Ураду) дзеля абследавання ўсіх не законнасцяў палякаў у акупаванай беларускай тэрыторыі, афіцыяльныя прэдстаўнікі якой ужэ 4-ты месяц мучаюцца у польскіх турмах (перэлічываюцца усе арыштованыя). Гэта камісія з маёй думкі можэ быць утворэна тут жа у Коўні з прэдстаўнікоў: Антанты, літвіна і беларуса, маючы на мэці ў у першы момэнт хоць бы сабраць інформацыйны матэр'ял і праверыць многалічбенныя жалабы, якія ідуць з месец, дзеля чаго патрэба абехаць у першы часорд гарады па гэтаму шляху: Вільні—Городно—Саколка—Беласток—Бельск—Белавеж—Воўкаўск—Слонім—Новагрудак—Дзятлава—Ліда—Ашмяна—Вільні.

3) Яшчэ раз паведаміць Верхоўнае Прэдстаўніцтва Антанты у новаутворэных гасударствах, што беларусы ніколі не згодыцца ні з якім галасованьнем, якое будуць праводзіць польскія акупанты у прысутнасці сваіх жэ войскаў і жандармаў, ні так жа хоць бы з часовым устанаўленнем польскай граніцы на ўсходзе, якая можэ аддаць паляком „спешна полёнізуемыя“ імі у гэты момэнт беларускія гарады, як Аўгустоў, Беласток, Бельск, Берэсцьце. Вашыя погляды аб закранутых мною „пытаўняхах“ не адмоўце мне афіцыяльна даслаць“.

20 кастрычніка д. Б. Ўард афіцыяльна паведаміў Міністра Беларускіх Спраў аб пачатых заходах да выпоўнення вышэй зложэнай праграмы разам з прэдстаўнікамі другіх Місій Антанты у Коўні.



## КРОНІКА.

### ПРЫЕЗД Д. СЕМАШКО.

Член Дзяржакунай Рады (Тарыбы) Дамінік Семашко б каstryчніка вярнуўся з Парыжа, куды ён ездіў, як предстаўнік беларусоў у Літоўскай Дэлегацыі на Міравой Нарадзе. Надалей д. Семашко астаетца у Коўні.

### БЕЛАРУСКІЯ ВАЙСКОВЫЯ СПРАВЫ.

10 каstryчніка Міністэр Беларускіх Спраў—меў нараду з Галоўнакамандуючым Літоўскай Арміёй генералам Ф. Летукасам у справі павялічэння фармавання беларускіх войскаў. У нараду Міністрам былі запрошены: Камандзэр Беларускага Швайрону М. Глінскі, Камандзэр 2-гой роты А. Ганзэн і Начальнік Беларускага Стала В. Казлоў.

### У ПРЕДСТАЎНІКОУ ВЕЛИКАБРЫТАНСКАГА УРАДУ.

Міністэр Беларускіх Спраў 13 каstryчніка адведаў Начальніка Ангельскай Ваеннаі Місыі палкоўніка В. Рован-Робінзона, а 16 каstryчніка Начальніка Ангельскай Дыпломатычнай Місыі В. Ўарда у справі арганізацыі міжнародовай камісіі дзеля разследавання спраў 1-шага Беларускага поўка у Городні, яго разуржэння і арабаванья палікамі, дзеля аслабаненьня з польскіх турмаў беларускіх дзеячоў і афіцэраў, а так сама у справі шыкавання палікамі „народнага галасавання“ у акупованай часці Беларусі і ў справі граніц. У камісію гэтую прызначана ўвесыці па аднаму амэрыканцу, ангельцу, пранцузу, беларусу і літвіну, што трэба зрабіць, як найхучэй. У справі граніц Міністэр асьцерог д. Ўарда, што ні Беласток, ні Бельск, ні Берэсцьце не можэ быць далучена да Польскай Рэспублікі.

Ангельцы прынялі беларускія дамаганыя вельмі прыхильна.

### ПРАНЦУЗЫ И БЕЛАРУСЫ.

Вярнуўшыся з Парыжа Начальнік Пранцузскай Вайсковай Місыі палкоўнік К. Рэбуль зноў паабецаў Міністру Беларускіх Спраў дапамагчы беларусам ва ўсіх тых пытањнях, якія датычаць аслабаненьня арэштованых беларускіх дзеячоў, аблегчэння польскай акупацыі і барацьбы з полёнізациёй краю.

### ДА АДСТАЎКІ М. СЛЕЖЭВІЧА.

Былы Міністэр-Прэзыдэнт Літоўскага Ураду М. Слэжэвіч 10 каstryчніка адведаў Міністра Беларускіх Спраў перэд сваім ад'ездам на нейкі час на адпачынак у Чэхію.

### А. БАБЯНСКІ У КОЎНІ.

Вядомы польскі дзеяч Александар Бабянскі, якога часта называюць „генерал Бабянскі“, у канцы верэсня быў у Коўні, дзе меў палітычныя справы. Знаны з сваёй зацекаўленасці ў беларускіх спраўах, д. Бабянскі зрабіў афіцыйальны візит Міністру Беларускіх Спраў, але ніякіх нарад не меў.

### ПРАФ. В. ІВАНОЎСКІ У СМАЛЕНСКУ.

Стары беларускі дзеяч праф. В. Іваноўскі, які, пасля ўходу немеццоў у снежню 1919 году з Менску, астаетца тама-ка працаўцаў у Вучыцельскім Інстытуце, цяпера-ка, перэд заніццем Менска палікамі, вывезены бальшэвікамі, як заложнік, у Смаленск, дзе ён пакутуе у турме. Разам з ім вывезена і шмат другіх беларускіх дзеячоў. Гэтак, як бачыма,—часць нашых барцоў за адраджэнне ўкінута у бальшэвіцкія астрогі, а другая у польскія; на бацькаўшчыне між тым гуляе паншчына і прыгон.

### ФАЛЬШЫВАЯ МАПА.

Кожны сувядомы беларус павінен апратэставаць мапу нацыянальнасці ў Еўропы, выданую „вядомым“ І. Габрысам у

Лёзаньні у Швейцарыі і ахвярованную пікому іншаму, як самому В. Більсону. У гэтай мапе зусім фальшыва і лыгарскі паказаны разасленые беларусоў, якіх з фантазыі „этнографа“ Габрыса ні у Городні, ні аж да Берэсцьця. На мапе гэтай стаіць, што у Городні, Саколцы, Беластоку, Бельску, Белавежы і т. д. жывуць літвіны (?).

### СВОБОДА СЛОВА.

„Лейб—орган“ літоўскіх хрысціянскіх дэмакратаў „Laisve“ (што значыць „Свабода“) у № 111 ад 15<sup>th</sup> каstryчніка між іншымі кпіць над тым, што, нібы то у Міністэрстві Беларускіх Спраў „нічога не робіцца“. На шчасыце Міністэр Беларускіх Спраў не належыць да „літоўскіх хрысціянскіх дэмакратаў“, таму „Laisve“ можэ дазволіць, сабе такую свабоду слова. Вось аб сваім стаўленіку А. Стульгінскім, якога Міністэрство Зямлеробства і Дзяржакунай Маєтнасці зусім скасавалі за „шпаркасць работы“ „Laisve“ моўчыць. І наагул, што гэта „Laisve“ пачала цекавіца беларусамі, чы, абырдлі ёй ужэ жыдоўскія спраўы. Пачаць с такой паважнай газэты діскусію аб беларусах мы рады. Можэ „Laisve“ захочэ пазнаць свабоду слова, а не свабоду брэхні.

### ЛЫГАРСКІЯ ВЕСТКІ.

Газэта „Эха“ у Рызе друкуе, а „Лібаўская Рассейская Слова“ у № 177 ад 21 верэсня перэдруковывае вестку аб тым, што нібы то у Коўні істнует два Урады: Літоўскі і Беларускі, а так сама і дзве арміі. У нас тут ўсім ведама, што у Коўні істнует толькі адзін Урад—Літоўскі, у якім ёсьць толькі Міністэрства Беларускіх Спраў (ад 1 сінтября 1918 г.), а так сама і беларускія вайсковыя сілы ёсьцека толькі, як часткі ўсёй Літоўскай Арміі. Як відаць, камусьці трэба пускаць такія лыгарскія весткі.

### У МІНІСТЭРСТВІ ЖЫДОЎСКАХ СПРАЎ

Міністэр Жыдоўскіх Спраў д-р М. Салавейчык 8 каstryчніка вярнуўся з Парыжа. Тама-ка, як паведаміў Міністэр, палікі робяць усе заходы, каб праз поленофільскую прэнцузскую прэсу ашукаць грамадзянства. Заходу, што на ўсёй тэрыторыі ад Беластоку да Дзвінска і ад Коўны да Менска пануе польскі дух, і увесы народ стаіць „за карону“. Справа нацыянальна—персанальная аутаномія для жыдоў у Парыжу ужэ развязана, што дасць можнасць усюды жыдам організоўцаца у Грамады. 20 верэсня Міністэрство Жыдоўскіх Спраў выдало № 1 сваіх „Вестак“

### КОБРЫНСКАЯ БЕЛАРУСЫ У КОЎНІ.

24 верэсня у Міністэрства Беларускіх Спраў у Коўні з'явілася чатэры чалавекі з Кобрынскага павету Городзенскай губэрні. Яны расказалі, што едуць са сваімі фаміліямі, усяго 19 душ, з Архангельску, куды яны папалі ўцекачамі ў 1915 годзе. Нідаўна ангельцы ім запрапанавалі перэвезці іх на баптакаўшчыну, давёзши бэзплатна морам да Лібавы. Беларусы згодзіліся: дабраліся ужэ аж да Коўны. Праз колькі дзён Міністэрства адправіла іх далей у Кобрыншчыну.

### ЗВАЛЬНЕНИЕ АД СЛУЖБЫ.

1 каstryчніка па Канцэлярыі Міністэрства Беларускіх Спраў звольнены ад службы ад зъменьшэння штатаў: машыністка Л. Дарашкова, дзялавод Б. Маліцкі, тлумач Э. Штыгліц, 15 каstryчніка—чиноўнік Э. Шварц.

### ЯШЧЭ АХВЯРА.

Жонка беларускага афіцэра Ю. Бутовіча—Ніна, які загнаны палікамі у варшаўскі астрог, ад бяды і беднасці з дурнелай адпраўлена па заходах Міністэрства ў Таўроганскую бальніцу.

## НАГРАДА ЮРАГА ПЛІСКО.

Забіты 28 жніўня на фронці падпаручнік беларускіх войскаў Юры Пліско атрымаў награду-крыж „За Балькаўшчыну“.

## БЕЛАРУСЫ І ЛІТВІНЫ НА ФРОНЦІ.

Пры выходзе беларускіх кулёметчыкаў з складу N-скага літоўскага батальёну, да якога яны былі далучаны і нясылі баевую працу разам чатэры месяцы,—беларусы паслалі літвінам прывет, у яком пішуць:

„Ад нас беларускіх кулёметчыкаў вам, п. п. афіцэры і кулёметчыкі, сэрдечны прашчальны прывет. Паслья блізка чатырохмесячной працы рука аб руку плячо з плячом на полі бітвы

проці агульных ворагоў вашай і нашай свабоды і незалежнасці, з большю ў сэрцы мы растаемся з вамі. Жадаем, вам сэрдечна хучайшага выгнанія ўсіх нашых ворагоў з Літвы і Беларусі і звароту жывымі да родных кутоў“...

Вось дзе народ гаворыць з народам! Беларусы і літвіны, як одно цела спакон вякоў!...

## ПАМЫЛКІ.

У нумэру 1 „Часопіс“ на стр. 6 ў першым стаўбку ў вершу 8-ым здолу трэба чытаць не „беларускія школы“, а „польскія школы.“ У гэтым нумэру 2 на стр. 7 ў другом стаўбку ў 2-ом вершу здолу—не „Гаман“, а „Гоман.“

ВЫДАВЕЦТВА І РЭДАКЦЫЯ: Стол Друку Міністэрства Беларускіх Спраў.

Коўна. Вуліца Адама Міцкевіча, 13а.

Старшыня Беларускай Городзенскай Земскай Управы,  
Рэдактар „Голоса Городны“, вядомы літэратор і грамадзкі дзеяч

## Э́нгені Курлод

забіты ў восень г.г. пад Городнам у сябе на вёсцэ—у раёні польскай акупацыі не ведама кім. Даведацца аб забойцах да гэтага часу не удалося. Вечная памяць табе—верны сыну многапакутнай Городзенскай Зямлі!

РЭДАКЦЫЯ.

1-шай пешай Беларускай роты малодшы пад-афіцэр

## Андрэй Мазоль

памёр 2 верасня 1919 году ад ран (атрыманых 28 жніўня ў вёскі Сусекле) у Панявежскім ваенным гошпіталі, аб чым з глубокім смуткам азвешчаюць

ТАВАРЫШЫ.

## Абвестка

„Таварыства імя Ф. Скарыны“

(часово: Коўна,

Вількамірская шаса, 41 б.)

Загад Таварыства вельмі просіць ўсіх наших землякоў і прыяцелёў дастаўляць нам, калі у каго акажуцца непатрэбнымі, якія беларускія газеты з Вільні, Менска, чы Смаленска, чы іншыя выданнія на беларускай мове, чы на другіх мовах аб беларусах; а так сама сучасныя расейскія газеты, якія пішуць аб нашай справі, чы старыя і старасьвецкія кнігі.

ЗАГАД.

## Пачтовая скрынка.

(Пачатак гл. ў № 1).

10. А. Р-ву. Пішице нам аб усім, што ведаеце з смаленскай старасьвеччыны.

11. ЯНУЧОНКУ. Не адмоўце высласць нам ўсе творы В. Дуніна-Марцінкевіча і партрэт яго пецярбургскага выдання.

12. УСІМ. Рэдакцыя просіць пажычыць ёй, у каго ёсьць, расейскую кнігу „Владимировъ. Д-ръ Ф. Скорына“.

13. АНТОНУ НАВІНЕ. Напамінаемо вам, што рэзалиюція 1-шага Ўсебеларускага Зьезду ў Менску (5—18 сіння 1917 г.) адносна да палякоў была такая: „Каб абараніць народнае багаццце и абеспечыць край, Урад павінен прыняць меры аб вывадзе польскіх легіонаў з межаў Беларусі, чы расфармаванын іх у самыя кароткі срок“.

14. М. ГАРЕЦКАМУ. Ваш апошні „Невелічкі беларуска-маскоўскі слоўнік“ вельмі патрабуюць нашы вайсковыя на фронці. Зрабіце магчымасць перэслаць нам за гроши—экземпляраў 100.

# Шануйце беларускую кнігу!

Прачытаўшы не кідай, а пакажы суседу! Калі чаго не зразумеў, спытай у Рэдакцыі!

## „Выдавецтва імя Ф. Скарыны“

(ЧАСОВО У КОҮНІ)

выдала вось якія новыя кнігі:

ЯЗЭП ВАРОНКО.

## „Беларуская Справа да Міравой Нарады у Вэрсалі.“

Гістарычна-палітычны нарыс (на расейскай мове;  
на беларускай друкуецца). Кошт 2 руб.

## К. ЕЗАВІТАУ. Беларусы і палякі.

Дакументы і факты з гісторыі акупацыі Беларусі палякамі у 1918 і 1919 г.г. Кошт 10 мар.

М. ЗАСЕЦКІ.

## Міністэрства Беларускіх Спраў

за 10 месяцаў істнаваньня. Кароткі нарыс.

Кошт 1 аўксін.

Новая кніжка выданьня

## Міністэрства Беларускіх Спраў

ЯЗЭП ВАРОНКО.

## ЗАХОДНЯЯ БЕЛАРУСЬ.“

(„Городзеншчына і Віленшчына.)

Палітычна-статыстычны нарыс з дабаўленьнем  
документаў. Кошт 1 рубель.

## Беларускае Выдавецтва Т-ства

### „КРЫНІЦА“

у Вільні (Вострабрамская вул., 9)

выдала і прадае вось якія новыя кнігі:

Л. ГАРЕЦКАЯ. „Родны Край.“

Першая паэзія лемантара кніжка да чытаньня.

Кошт 4 рублі.

Л. ЧАРНЯЎСКАЯ.

### „Дзяціныя Гульні.“

Сабраныне гульняў з нотамі. Кошт 1 руб.

МАКСІМ ГАРЭЦКІ.

## „Невялічні беларуска-маскоускі слоунік.“

Рэдакцыя Янкі Станкевіча. Кошт 7 марак.

## „Менскае Асьветнае Выдавецтва“

выдала новую кнігу:

Л. ЧАРНЯЎЩЫНКА.

### „Родны Край.“

Другая паэзія лемантара кніга  
да чытаньня.

Рэдакцыя Школьнае Камісіі

## „Беларуская Навуковая Таварыства“.

Кошт 3 руб. 50 кап.

## ПЫКУЮЩА ДА ДРУКУ НОВЫЯ КНІГІ:

1. „Беларусь ад Нерэнсіага да Пілсуцкага“. 2. Беларусь у мінуў-  
шчыне і сучаснасьці. 3. Літоускае Гаспадарства і беларусы.

4. „1-шы Усебеларускі Збор“. 5. Літоускі Статут. 6. Як стварыўся

Беларускі Урад? 7. Літоускія Дзяржауныя Вехі.